
Niraupamyā Stava

ನಿರೌಪಮ್ಯಸ್ತವಃ

Document Information



Text title : Niraupamyā Stava

File name : niraupamyastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ನಿರೌಪಮ್ಯಸ್ತವಃ



ನಿರೌಪಮ್ಯ ನಮಸ್ತುಭ್ಯಂ ನಿಃಸ್ವಭಾವಾರ್ಥವಾದಿನೇ .
ಯಸ್ತ್ವಂ ದೃಷ್ಟಿವಿಪನ್ನಸ್ಯ ಲೋಕಸ್ಯೈವ ಹಿತೋದ್ಯತಃ .. 1..
ನ ಚ ನಾಮ ತ್ವಯಾ ಕಿಂಚಿದ್ ದೃಷ್ಟಂ ಬೌದ್ಧೇನ ಚಕ್ಷುಷಾ .
ಅನುತ್ತರಾ ಚ ತೇ ನಾಥ ದೃಷ್ಟಿಸ್ತತ್ತ್ವಾರ್ಥದರ್ಶಿನೀ .. 2..
ನ ಬೋದ್ಧಾ ನ ಚ ಬೋದ್ಧವ್ಯಮಸ್ತೀಹ ಪರಮಾರ್ಥತಃ .
ಅಹೋ ಪರಮದುರ್ಬೋಧಾಂ ಧರ್ಮತಾಂ ಬುದ್ಧವಾನಸಿ .. 3..
ನ ತ್ವಯೋತ್ಪಾದಿತಃ ಕಶ್ಚಿದ್ ಧರ್ಮೋ ನಾಪಿ ನಿರೋಧಿತಃ .
ಸಮತಾದರ್ಶನೇನೈವ ಪ್ರಾಪ್ತಂ ಪದಮನುತ್ತಮಂ .. 4..
ನ ಸಂಸಾರಾತ್ಪ್ರಕರ್ಷೇಣ ತ್ವಯಾ ನಿರ್ವಾಣಮೀಪ್ಸಿತಂ .
ಶಾಂತಿಸ್ತೇಽಧಿಗತಾ ನಾಥ ಸಂಸಾರಾನಪರಾಧಿತಃ .. 5..
ತ್ವಂ ವಿವೇಕೈಕರಸತಾಂ ಸಂಕ್ಲೇಶವ್ಯವದಾನಯೋಃ .
ಧರ್ಮಧಾತ್ವವಿನಿರ್ಭೇದಾದ್ ವಿಶುದ್ಧಶ್ಚಾಸಿ ಸರ್ವತಃ .. 6..
ನೋದಾಹೃತಂ ತ್ವಯಾ ಕಿಂಚಿದೇಕಮಪ್ಯಕ್ಷರಂ ವಿಭೋ .
ಕೃತ್ಸ್ನಶ್ಚ ವೈನೇಯಜನೋ ಧರ್ಮವರ್ಷೇಣ ತರ್ಪಿತಃ .. 7..
ನ ತೇಽಸ್ಮಿ ಸಕ್ತಿಃ ಸ್ಕಂಧೇಷು ನ ಧಾತ್ವಾಯತನೇಷು ಚ .
ಆಕಾಶಸಮಚಿತ್ತಸ್ತ್ವಂ ಸರ್ವಧರ್ಮೇಷು ನಿಶ್ಚಿತಃ .. 8..
ಸತ್ತ್ವಸಂಜ್ಞಾ ಚ ತೇ ನಾಥ ಸರ್ವಥಾ ನ ಪ್ರವರ್ತತೇ .
ದುಃಖಾರ್ತೇಷು ಚ ಸತ್ತ್ವೇಷು ತ್ವಮತೀವ ಕೃಪಾತ್ಮಕಃ .. 9..
ಸುಖದುಃಖಾತ್ಮನೈರಾತ್ಮ್ಯನಿತ್ಯಾನಿತ್ಯಾದಿಷು ಪ್ರಭೋ .
ಇತಿ ನಾನಾವಿಕಲ್ಪೇಷು ಬುದ್ಧಿಸ್ತವ ನ ಸಜ್ಜತೇ .. 10..
ನ ಗತಿನಾಗತಿಃ ಕಾಚಿದ್ಧರ್ಮಾಣಾಮಿತಿ ತೇ ಮತಿ .
ನ ಕ್ಷಚಿದ್ರಾಶಿತಃ ಪೋಕ್ತೋ ಧರ್ಮಾರ್ಥಪರಮಾರ್ಥವಿತ್ .. 11..
ಸರ್ವತ್ರಾನುಗತಶ್ಚಾಸಿ ನ ಚ ಯಾತೋಽಸಿ ಕುತ್ರಚಿತ್ .
ಜನ್ಮಧರ್ಮಶರೀರಾಭ್ಯಾಮಚಿಂತ್ಯಸ್ತ್ವಂ ಮಹಾಮುನೇ .. 12..
ಏಕತ್ವಾನ್ಯತ್ವರಹಿತಂ ಪ್ರತಿಶ್ರುತ್ಯೋಪಮಂ ಜಗತ್ .

ಸಂಕ್ರಾಂತಿನಾಶಾಯ ಗತಂ ಬುದ್ಧವಾನ್ ತ್ವಮನಿಂದಿತ .. 13..
 ಶಾಶ್ವತೋಚ್ಛೇದರಹಿತಂ ಲಕ್ಷ್ಯಲಕ್ಷಣವರ್ಜಿತಂ .
 ಸಂಸಾರಮವಬುದ್ಧಸ್ತ್ವಂ ಸ್ವಪ್ನಮಾಯಾದಿವತ್ ಪ್ರಭೋ .. 14..
 ವಾಸನಾಮೂಲಪರ್ಯಂತಕ್ಷೇಶನದ್ಯೋ ವಿನಿರ್ಜಿತಾಃ .
 ಕ್ಷೇಶಪ್ರಕೃತಿಶ್ಚೈವ ತ್ವಯಾಮೃತಮುಪಾರ್ಜಿತಂ .. 15..
 ಅಲಕ್ಷಣಂ ತ್ವಯಾ ಧೀರಂ ದೃಷ್ಟಂ ರೂಪಮರೂಪವತ್ .
 ಲಕ್ಷಣೋಜ್ಜ್ವಲಗಾತ್ರಶ್ಚ ದೃಶ್ಯಸೇ ರೂಪಗೋಚರೇ .. 16..
 ನ ಚ ರೂಪೇಣ ದೃಷ್ಟೇನ ದೃಷ್ಟ ಇತ್ಯಭಿಧೀಯಸೇ .
 ಧರ್ಮದೃಷ್ಟ್ಯಾ ಸುದೃಷ್ಟೋಽಸಿ ಧರ್ಮತಾ ನ ಚ ದೃಶ್ಯತೇ .. 17..
 ಶೌಷೇಯೋ ನಾಸ್ತಿ ತೇ ಕಾಯೋ ಮಾಂಸಾಸ್ಥಿರುಧಿರೋ ನ ಚ .
 ಇಂದ್ರಾಯುಧಮಿವ ಕಾಯಂ ವಿನಾ ದರ್ಶಿತವಾನಸಿ .. 18..
 ನಾಮಯೋ ನಾಶುಚಿಃ ಕಾಯೇ ಕ್ಷುತ್ಪಿಷ್ಟಾಸಂಭವೋ ನ ಚ .
 ತ್ವಯಾ ಲೋಕಾನುವೃತ್ತ್ಯರ್ಥಂ ದರ್ಶಿತಾ ಲೌಕಿಕೇ ಕ್ರಿಯಾ .. 19..
 ಕರ್ಮಾವರಣದೋಷಶ್ಚ ಸರ್ವಧಾಽನಘ ನಾಸ್ತಿ ತೇ .
 ತ್ವಯಾ ಲೋಕಾನುಕಂಪಾಯೈ ಕರ್ಮಪ್ಲೋತಿಃ ಪ್ರದರ್ಶಿತಾ .. 20..
 ಧರ್ಮಧಾತೋರಸಂಭೇದಾದ್ ಯಾನಭೇದೋಽಸ್ಮಿ ನ ಪ್ರಭೋ .
 ಯಾನತ್ರಿತಯಮಾಖ್ಯಾತಂ ತ್ವಯಾ ಸತ್ತ್ವಾ ವತಾರತಃ .. 21..
 ನಿತ್ಯೋ ಧ್ರುವಃ ಶಿವಃ ಕಾಯಸ್ತವ ಧರ್ಮಮಯೋ ಜಿನ .
 ವಿನೇಯಜನಹೇತೋಶ್ಚ ದರ್ಶಿತಾ ನಿರ್ವೃತಿಸ್ತ್ವಯಾ .. 22..
 ಲೋಕಧಾತುಷ್ಪಸಂಖ್ಯೇಷು ತ್ವದ್ಭಕ್ತೈಃ ಪುನರೀಕ್ಷಸೇ .
 ಚ್ಯುತಿಜನ್ಮಾಭಿಸಂಬೋಧಿಚಕ್ರನಿರ್ವೃತಿಲಾಲಸೈಃ .. 23..
 ನ ತೇಽಸ್ಮಿ ಮನ್ಯನಾ ನಾಥ ನ ವಿಕಲ್ಬೋ ನ ಚೇಂಜನಾ .
 ಅನಾಭೋಗೇನ ತೇ ಲೋಕೇ ಬುದ್ಧಕೃತ್ಯಂ ಪ್ರವರ್ತತೇ .. 24..
 ಇತಿ ಸುಗತಮಚಿಂತ್ಯಮಪ್ರಮೇಯಂ ಗುಣಕುಸುಮೈರವಕೀರ್ಯ ಮಯಾ ಪ್ರಾಪ್ತಂ .
 ಕುಶಲಮಿಹ ಭವಂತು ತೇನ ಸತ್ತ್ವಾಃ ಪರಮಗಭೀರಮುನೀಂದ್ರಧರ್ಮಭಾಜನಾಃ ..
 25..
 ಇತಿ ನಿರೌಪಮ್ಯಸ್ತವಃ ಸಮಾಪ್ತಃ ..

pdf was typeset on March 8, 2025

Please send corrections to sanskrit@cheerful.com

